



Ya Hakim lallai ita wannan dukiyar koriya ce mai zaki

Daga Hakim dan Hizam - Allah Ya yarda da shi - ya ce:: Na roki Manzon Allah - tsira da amincin Allah su tabbata agare shi - sai ya bani, sannan na sake rokonsa sai ya bani, sannan ya ce da ni: «Ya Hakim lallai ita wannan dukiyar koriya ce mai zaki, wanda ya karbeta da wadatar rai, za'a yi masa albarka a cikinta, wanda ya karbeta da daukakar rai ba za'a yi masa albarka a cikinta ba, sai ya zama kamar wanda yake ci ne ba ya koshi, hannu madaukaki shi ne mafi alheri daga hannu makaskanci». Hakim ya ce: Sai na ce: Ya Manzon Allah, na rantse da wanda ya aikoka da gaskiya ba zan taɓa tauye wa wani, wani abu ba a bayanka har na bar duniya, Abubakar ya kasance yana kiran Hakim dan ya bashi kyauta (daga Baitul mali), sai ya ki karɓar komai daga gurinsa, sannan Umar ya kira shi dan ya ba shi, sai ya ki karɓa, sai ya ce: Yaku jama'a musulmai, lallai cewa ni ina ba shi haƙƙinsa wanda Allah Ya raba masa daga wannan ganimar, sai ya ki karɓarsa, Hakim bai tauyewa wani mutum daga cikin mutane ba bayan Annabi - tsira da amincin Allah su tabbata agare shi ba - har sai da ya rasu - Allah ya yi masa rahama -.

[Ingantacce ne] [Bukhari da Muslim ne suka rawaito shi]

Hakim dan Hizam - Allah Ya yarda da shi - ya tambayi Annabi - tsira da amincin Allah su tabbata agare shi - wani abu na jin daɗin duniya sai ya ba shi, sannan ya roke shi karo na biyu sai ya ba shi, sannan Annabi - tsira da amincin Allah su tabbata agare shi - ya ce masa: Ya Hakim, lallai cewa wannan dukiyar abar sha'awace abar so ce, wanda ya sameta ba tare da roko ba kuma ya karbeta ba tare da zari da kuma naci ba, za'a yi masa albarka a cikinta, wanda ya karbeta da tsinkayar rai da kuma kwaɗayi ba za'a yi masa albarka a cikinta ba, zai zama kamar wanda yake ci ba ya koshi, hannu madaukaki mai bayarwa shi ne mafi alheri a wurin Allah daga hannu makaskanci mai roko. Hakim ya ce: Sai na ce: Ya Manzon Allah, na rantse da wanda Ya aikoka da gaskiya ba zan karɓi dukiyar wani ba ta hanyar roko daga gare shi ba a bayanka har na bar duniya. Halifan Manzon Allah Abubakar - Allah Ya yarda da shi - ya kasance yana kiran Hakim dan ya ba shi rabonsa daga baitul mali, sai ya ki karɓar komai daga gare shi, sannan sarkin muminai - Umar - Allah Ya yarda da shi - ya kira shi dan ya ba shi ita, sai ya ki karɓarta, sai Umar ya ce: Yaku taron jama'ar musulmai, lallai ni ina ba shi haƙƙinsa wanda Allah Ya raba masa daga ganimar da musulmai suka samu daga kafirai ba tare da ya ki ba, sai ya ki karɓarta, bayan Annabi - tsira da amincin Allah su tabbata agare shi - Hakim bai rage dukiyar kowa ba ta hanyar nemanta har ya yi wafati - Allah Ya yarda da shi -.

النجاة الخيرية
ALNAJAT CHARITY

